

ಪಾಸ್ಕಾ ಕಾಳಾಚೊ ದುಸ್ರೊ ಆಯ್ತಾರ್ (ದೈವಿಕ್ ಕಾಕುಳ್ತಚಿ ಪರಬ್)  
7, ಎಪ್ರಿಲ್ 2024

ಮೊಗಾಚ್ಯಾಂನೊ, ಆಜ್ ಪಾಸ್ಕಾಂಚ್ಯಾ ದುಸ್ರ್ಯಾ ಆಯ್ತಾರಾ ಆಮಿ ದೈವಿಕ್ ಕಾಕುಳ್ತಚೊ ದೀಸ್ ಚಲಯ್ತಾಂವ್. ಆಯ್ಚಿ ದೇವ್‌ಸ್ತುತಿ ಜೆಜುಚಿ ಕಾಕುಳ್ತಾ ಭೊಗುಂಕ್ ಆಮ್ಕಾಂ ಉಲೊ ದಿತಾ. ಜೆಜುನ್ ಆಪ್ಲ್ಯಾ ಕಷ್ಟಾಂ, ಮರ್ಣಾ ಆನಿ ಪುನರ್‌ಜಿವಂತ್ಪಣಾ ವರ್ವಿಂ ಆಮ್ಕಾಂ ಆಮ್ಚಾ ಪಾತ್ಕಾಚ್ಯಾ ಗುಲಾಮ್‌ಪಣಾಂತ್ಲೆಂ ಸೊಡಯ್ಲಾಂ. ಅಶೆಂ ದೆವಾನ್ ಆಮ್ಚೆರ್ ಕಾಕುಳ್ತಾ ದಾಕೊವ್ನ್ ಆಮ್ಕಾಂ ಭಗ್ಶಿಲಾಂ. ಸೊಮ್ಯಾಚ್ಯೆ ಕಾಕುಳ್ತೆರ್ ಪಾತ್ಕೆವ್ನ್ ದೇವ್‌ಸ್ತುತಿಂತ್ ಪುನರ್‌ಜಿವಂತ್ ಜೆಜುನ್ ಆಪ್ಲ್ಯಾ ಧರ್ಮದುತಾಂಕ್ ನವೊ ಅನ್ನೊಗ್ ದಿವ್ನ್ ಧಯ್ರಾನ್ ಭರ್ಲೆಂ ನಿಯಾಲ್ತಾನಾ, ಆಮಿಯ್ ಪುನರ್‌ಜಿವಂತ್ ಕ್ರಿಸ್ತಾಕ್ ಮೆಳುನ್, ದೈವಿಕ್ ಕಾಕುಳ್ತಾ ಆಪ್ಣಾವ್ನ್ ಜೆಜು ಧಂಯ್ ಸಂತೊಸ್ ಪಾವುನ್, ತಾಚ್ಯೆ ಕಾಕುಳ್ತಚೊ ಅನ್ನೊಗ್ ಜೊಡ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಧ.ಕೃ 4:32-35

ಅಂತರ್‌ಗೀತ್ : ಕೀರ್ತನ್ 117

ದುಸ್ರೆಂ ವಾಚಪ್ : 1 ಜುವಾಂವ್ 5:1-6

ಸುವಾರ್ತಾ : ಜುವಾಂವ್ 20:19-31

ಮಿಸಾಚಿಂ ಗಿತಾಂ

ಪ್ರವೇಶ್ : A 65

ಭೆಟೊವ್ಣಿ : C 74

ಕುಮ್ಗಾರ್ : D 6

ನಿರ್ಗಮನ್ : K 8

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್: ಮೊಗಾಚ್ಯಾಂನೊ, ಆಜ್ ಆಮಿ ಜೆಜುಕ್ ಆಮ್ಚ್ಯಾ ಕುಡಿಚ್ಯಾ ದೊಳ್ಯಾಂನಿ ಪಳೆಂವ್ಕ್ ನಾ ತರ್ಯಿ ಭಾವಾರ್ಥ್ಯಾಚ್ಯಾ ದೊಳ್ಯಾಂನಿ ಪಳೆಂವ್ಕ್ ಆನಿ ಮೆಳುಂಕ್ ಸಕ್ತಾಂವ್. ತ್ಯಾ ಅನ್ನೊಗಾನ್ ಆಮಿ ವಾಡುಂಕ್ ಆನಿ ಹೆರಾಂಕ್ಯಾ ತೊ ಅನ್ನೊಗ್ ದಿಂವ್ಕ್ ಆತಾಂ ಆಮಿ ಬಾಪಾ ಲಾಗಿಂ ಕುರ್ಪಾ ಮಾಗುನ್ ಘೆವ್ಯಾಂ.

1. ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಖೆಲ್ಯಾಂನಿ ತುಜ್ಯಾ ಪುತಾ ಪುನರ್ಜಿವಂತ್ ಜೆಜು ಥಂಯ್ ಎಕ್ವೊಟಾನ್ ರಾವುನ್ ತುಜ್ಯೆ ಪರ್ಜೆಕ್ ಜಿವಿತಾಚ್ಯೆ ಝರಿಶೆಂ ಪಾವಯ್ಕೆಂ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ದೇಶಾಚ್ಯಾ ಪುಡಾರ್ಯಾಂನಿ ತುಜೆರ್ ಪಾತ್ಯೆವ್ನ್ ಲೊಕಾಚ್ಯಾ ಬರೆಪಣಾ ಖಾತಿರ್ ನಿಸ್ವಾರ್ಥ್ಪಣಿಂ ವಾವ್ರ್ ಕರಿಶೆಂ ತಾಂಚಿ ಮತ್ ಉಜ್ವಾಡಾಯ್. ತಶೆಂಚ್ ಮುಕ್ಲ್ಯಾ ಎಲಿಸಾಂವಾಂತ್ ಜಾಣ್ವಾಯೆಭರಿತ್ ಮುಕೆಲ್ಯಾಂಕ್ ವಿಂಚುನ್ ಕಾಡುಂಕ್ ಆಮ್ಕಾಂ ತುಜಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜ್ ಕುಟ್ಮಾಚೆರ್ ತುಜಿಂ ಅಶೀರ್ವಾದಾಂ ಘಾಲ್. ಫಿರ್ಗಜ್ ಏಕ್ ಸಮುದಾಯ್ ಮ್ಹಳ್ಳೆಂ ವಳ್ಕುನ್ ಎಕಾಮೆಕಾಚ್ಯಾ ಗರ್ಜಾಂಕ್ ಪಾವುಂಕ್ ಆಧಾರ್ ದಿ ಮ್ಹಣ್ ಮಾಗ್ತಾಂವ್.

4. ಸಮೆಸ್ತ್ ಪಿಡೆಸ್ತಾಂಚೆರ್ ಆಶೀರ್ವಾದ್ ಘಾಲ್. ತಾಂಚ್ಯೆ ಪಿಡೆ ಥಾವ್ನ್ ತಾಂಕಾಂ ಸುಟ್ಕಾ ದಿ. ತಾಂಚಿ ಜತನ್ ಘೆತಲ್ಯಾಂಚೆರ್ ತುಜಿಂ ವಿಂಚ್ಣಾರ್ ಆಶೀರ್ವಾದಾಂ ವೋತ್ ಮ್ಹಣ್ ಮಾಗ್ತಾಂವ್.

5. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಪಾಂಯ್ ಜಾಲ್ಲ್ಯಾ ಆಮಿ ತುಜ್ಯಾ ಪುತಾ ಜೆಜು ಥಾವ್ನ್ ಕಾಕುಳ್ತ್ ಆಪ್ಣಾವ್ನ್ ಶಾಂತ್ ಸಮಾಧಾನಾನ್ ಕುಟ್ಮಾ ಜಿಣಿ ಜಿಯೆಂವ್ಕ್ ಆಮ್ಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ಯಾಜಕ್: ಸರ್ಗಿಂಚ್ಯಾ ಬಾಪಾ, ಆಮಿ ಉಚಾರ್ಲಿಂ ಆನಿ ಉಚಾರಿನಾಸ್ಲಿಂ ಸರ್ವ್ ಆಮ್ಚಿಂ ಮಾಗ್ಣೆಂ ಮಾನುನ್ ಘೆ. ಆಮ್ಕಾಂ ಮೊಗಾಂತ್ ಆನಿ ಎಕ್ವೊಟಾಂತ್ ವಾಡಯ್. ಆಮ್ಚೊ ಭಾವಾರ್ಥ್ ಚಡಯ್. ತ್ಯಾಚ್ ಕ್ರಿಸ್ತಾ ಆಮ್ಚ್ಯಾ ಸೊಮಿಯಾ ಮಾರಿಫಾತ್.

ಮಾ| ರಿತೇಶ್ ರೊಡ್ರಿಗಸ್, ಕೊಲ್ಲಂಗಾನ



ದುಸ್ರ್ಯಾ ವಸ್ರ್ಯಾ

ಪಯ್ಲೆಂ ವಾಚಪ್

ಎಕಾ ಕಾಳ್ಜಾಚಿಂ ಆನಿ ಎಕಾ ಮನಾಚಿಂ ತಿಂ ಜಾವ್ನಾಸ್ಲಿಂ

ಧ. ಕೃ. 4:32-35

ಧರ್ಮಾದುತಾಂಚಿಂ ಕೃತ್ಯಾಂ ಪುಸ್ತಕಾಂತ್ಲೆಂ ವಾಚಪ್

ಭಾವಾರ್ಥ್ಯಾಂಚೊ ತೊ ಮೇಳ್ ಏಕ್ ಕಾಳ್ಜಾಚೊ ಆನಿ ಏಕ್ ಮನಾಚೊ ಜಾಲ್ಲ್ಯೊ. ತಾಂಚೆ ಮಧೆಂ ಕೊಣ್‌ಚ್, ಖಿಯ್ಚಿಯೊ ಏಕ್ ವಸ್ತ್ ಆಪ್ಲಾಚಿ ಮ್ಹಣ್ ಲೆಖಿನಾತ್ಲೊ; ಕಿತ್ಯಾಕ್ ಸರ್ವ್ ವಸ್ತು ತಿಂ ಎಕಾಮೆಕಾ ವಾಂಟುನ್ ಘೆತಾಲಿಂ. ಧರ್ಮಾದೂತ್ ವ್ಹಡ್ ಸಾಮರ್ಥೆನ್ ಜೆಜು ಕ್ರಿಸ್ತಾಚ್ಯಾ ಜಿವಂತ್ಪಣಾಕ್ ಸಾಕ್ಸ್ ದೀವ್ನ್ ಆಸ್ಲೆ ಆನಿ ಲೋಕ್ ತಾಂಕಾಂ ವರ್ತ್ಯಾ ಮಾನಾನ್ ಲೆಖ್ತಾಲೊ. ತಾಂಚೆ ಮಧೆಂ ಗರ್ಜೆವಂತ್ ಮ್ಹಳ್ಳೊ ಕೊಣ್‌ಯೊ ನಾತ್ಲೊ. ಭುಂಯ್‌ಭಾಟ್ ಆನಿ ಘರಾದಾರ್ ಆಸ್ಲಲಿಂ ಆಪ್ಲಾಚೆಂ ಪೂರಾ ವಿಕುನ್ ಮೆಳ್ಳಲೊ ದುಡು ಹಾಡ್ನ್ ಧರ್ಮಾದುತಾಂಚ್ಯಾ ಪಾಂಯಾಂ ಸರ್ಶಿಂ ದವರ್ತಾಲಿಂ ಆನಿ ಧರ್ಮಾದೂತ್ ಹರೆಕ್ಲ್ಯಾಕ್ ತಾಚೆ ತಾಚೆ ಗರ್ಜೆ ತೆಕೆದ್ ತೊ ವಾಂಟಾಲೆ.

— ದೆವಾಚೆಂ ಉತರ್ ಹೆಂ.

ಅಂತರ್ ಗೀತ್

ಕೀ. 117:2-4, 16ab-18, 22-24

**ಶ್ಲೋಕ್:** ಸರ್ವೆಸ್ಪರಾಕ್ ಧಿನ್ವಾಸುಂಯಾ, ಕಿತ್ಯಾಕ್ ತೊ ಬರೊ,  
ತಾಚಿ ವಿಶ್ವಾಸೀ ದಯಾ ಸಾಸ್ಣಾಕ್ ಬಾಳ್ತಾ.

ಕೀ. 117:1

1. ಇಸ್ರಾಯೆಲಾಚಿಂ ಭುರ್ಗಿಂ ಸರ್ವೆಸ್ಪರಾಕ್ ವಾಖಾಣುನ್ ಮ್ಹಣುಂ:  
“ತಾಚೊ ವಿಶ್ವಾಸೀ ಮೋಗ್ ಸಾಸ್ಣಾಕ್ ಬಾಳ್ತಾ.”  
ಆರೊನಾಚೆಂ ಘರಾಣೆಂ ಮ್ಹಣುಂ:  
“ತಾಚೊ ವಿಶ್ವಾಸೀ ಮೋಗ್ ಸಾಸ್ಣಾಕ್ ಬಾಳ್ತಾ.”  
ಸರ್ವೆಸ್ಪರಾಚಿ ಭಕ್ತ್ ಕರ್ತಲಿಂ ಮ್ಹಣುಂ:  
“ತಾಚೊ ವಿಶ್ವಾಸೀ ಮೋಗ್ ಸಾಸ್ಣಾಕ್ ಬಾಳ್ತಾ.”
2. ಸರ್ವೆಸ್ಪರಾಚ್ಯಾ ಉಜ್ವ್ಯಾ ಹಾತಾನ್ ಜಯ್ತ್ ವ್ಹೆಲಾಂ,  
ತಾಚ್ಯಾ ಉಜ್ವ್ಯಾ ಹಾತಾನ್ ಮಹತ್ಕಾರ್ಯಾಂ ಚಲಯ್ಲ್ಯಾಂತ್!  
ಹಾಂವ್ ಮೊರ್ಚೊ ನಾಂ, ಹಾಂವ್ ಜಿವಂತ್ ರಾವ್ತಲೊಂ  
ಆನಿ ಸರ್ವೆಸ್ಪರಾಚಿಂ ಅದ್ಭುತ್ ಕಾರ್ಯಾಂ ವರ್ನಿತಲೊಂ.  
ಸರ್ವೆಸ್ಪರಾನ್ ಮ್ಹಾಕಾ ಕರಿಣಾಯೆನ್ ಚಲಯ್ಲೊ,  
ತರ್ಯೊ ತಾಣೆಂ ಮ್ಹಾಕಾ ಮೊರುಂಕ್ ಸೊಡ್ಲೆಂ ನಾ.
3. ಬಾಂಧ್ಪಾಂನಿ ನಾಕಾ ಮ್ಹಣುನ್ ಉಡಯ್ಲೊ ಫಾತರ್  
ಜಾಲೊ ಬಾಂಧ್ಪಾಚೊ ಮುಲ್ಯಾ-ಫಾತರ್.  
ಅಬೈ, ಸರ್ವೆಸ್ಪರಾಚೆಂ ಕಾಮ್ ಹೆಂ;  
ಹೆಂ ಪಳೆವ್ನ್ ಆಮಿ ಥಟಾಕ್ಚೆ ಜಾತಾಂವ್.  
ದೀಸ್ ಹೊ ಆಯ್ಲೊ ಸರ್ವೆಸ್ಪರಾನ್ ಕೆಲ್ಲೊ,  
ಸಂತೊಸ್-ಉಲ್ಲಾಸ್ ಆಮಿ ಪಾವ್ಲಾಂ!

### ದುಸ್ರೆಂ ವಾಚಪ್

ದೆವಾ ಥಾವ್ನ್ ಜಲ್ಮ್ ಘೆತ್ಲೊ ಸಂಸಾರಾಚೆರ್ ಜಯ್ತ್ ವ್ಹರ್ತಾ.

ಸಾಂ. ಜುವಾಂವ್ಚ್ಯಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

1 ಜು. 5:1-6

ಭಾವಾಂ-ಭಯ್ಣಿಂನೋ,

ಚೆಜುಕ್ ಕ್ರಿಸ್ತ್ ಮ್ಹಣುನ್ ಒಳ್ಳತಾ ತೊ ಹರೆಕ್ಲೊ ದೆವಾಚೊ ಭುರ್ಗೊ. ಜೊ ಕೊಣ್  
ಬಾಪಾಯ್ಚೊ ಮೋಗ್ ಕರ್ತಾ ತೊ ಭುರ್ಗ್ಯಾಚೊಯಿ ಮೋಗ್ ಕರ್ತಾ. ದೆವಾಚೊ ಮೋಗ್ ಕರ್ತಾನಾ  
ಆನಿ ತಾಚೆ ಉಪದೆಸ್ ಪಾಳ್ತಾನಾ ಆಮಿ ತಾಚ್ಯಾ ಭುರ್ಗ್ಯಾಂಚೊಯಿ ಮೋಗ್ ಕರ್ತಾಂವ್ ಮ್ಹಣ್  
ರುಜ್ವಾತ್ ದಿತಾಂವ್. ದೆವಾಚೊ ಮೋಗ್ ಕರ್ಚೊ ಮ್ಹಳ್ಯಾರ್ ತಾಚೆ ಉಪದೆಸ್ ಪಾಳ್ಚೆ. ತಾಚೆ

ಉಪದೇಸ್ ತಿತ್ಲೆ ಕರಿಣ್ ನ್ಹಯ್. ಕಿತ್ಯಾಕ್ ದೆವಾಚೆ ಭುರ್ಗೆ ಸಕ್ಕಡ್ ಸಂಸಾರಾಚೆರ್ ಜಯ್ತ್ಯಾ  
ವ್ಹರ್ತಾತ್. ಸಂಸಾರಾಚೆರ್ ಜಯ್ತ್ಯಾ ಮ್ಹಳ್ಯಾರ್ ಆಮ್ಚೊ ಭಾವಾರ್ಥ್. ಜೆಜು ದೆವಾಚೊ ಪೂತ್  
ಮ್ಹಣ್ ಸತ್ಮಾನ್ತಾ ತೊ ಶಿವಾಯ್ ಹೆರ್ ಕೊಣ್ ಸಂಸಾರಾಚೆರ್ ಜಯ್ತ್ಯಾ ವ್ಹರುಂಕ್ ಸಕತ್?

ಹೊ ತೊ, ಉದ್ಯಾ ಆನಿ ರಗ್ತಾ ಉದೆಶಿಂ ಆಯ್ಲೊ, ಜೆಜುಕ್ರಿಸ್ತ್; ಉದ್ಯಾ ಉದೆಶಿಂ  
ಮಾತ್ರ್ ನ್ಹಯ್ ಬಗರ್ ಉದ್ಯಾ ಆನಿ ರಗ್ತಾ ಉದೆಶಿಂ ಆಯ್ಲೊ.

— ದೆವಾಚೆಂ ಉತರ್ ಹೆಂ.

ಉದ್ಯಾರ್

ಜು. 20:29

ಸರ್ವೆಸ್ಪರಾಕ್ ಜೈ, ಜೈ!

ಸೊಮಿ ಮ್ಹಣಾಲೊ: ತೊಮಾಸಾ, ತುವೆಂ ಮ್ಹಾಕಾ ಪಳೆಲೊಯ್

ದೆಕುನ್ ತುಂ ಸತ್ಮಾನ್ತಾಯ್,

ಪಳೆನಾಸ್ತಾಂ ಸತ್ಮಾನ್ತಲಿಂ ಕಿತ್ಲಿಂ ಭಾಗಿ!

ಸರ್ವೆಸ್ಪರಾಕ್ ಜೈ, ಜೈ!

### ಶುಭ್‌ವಾರ್ತಾ

ಆಟ್ ದಿಸಾಂ ಉಪ್ರಾಂತ್ ಜೆಜು ಆಯ್ಲೊ.

✠ ಜುವಾಂವ್ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಜು. 20:19-31

ಜೆಜು ಜಿವಂತ್ ಜಾಲ್ಲ್ಯಾ ತ್ಯಾಚ್ ಆಯ್ತಾರಾ ಸಾಂಚೆರ್ ಜುದೆವಾಂಚ್ಯಾ ಭಿಯಾನ್ ಶಿಸ್  
ದಾರಾಂ ಧಾಂಪುನ್ ಭಿತರ್ ಎಕ್ಟಾಂಯ್ ಜಾವ್ನ್ ಆಸ್ಲೆ. ತವಳ್ ಜೆಜು ತಾಂಚೆ ಮಧೆಗಾತ್  
ಯೇವ್ನ್ ರಾವ್ಲೊ ಆನಿ “ಶಾಂತಿ ತುಮ್ಕಾಂ!” ಮ್ಹಣಾಲೊ. ಇತ್ಲೆಂ ಮ್ಹಣುನ್ ತಾಣೆಂ ತಾಂಕಾಂ  
ಆಪ್ಲೆ ಹಾತ್ ಆನಿ ಆಪ್ಲೆಂ ಕಡ್ವಳ್ ದಾಖಿಯ್ಲೆಂ. ಸೊಮಿಯಾಕ್ ದೆಖ್ತೆಚ್ ಶಿಸ್ ಸಂತೊಸಾನ್  
ಭರ್ಲೆ. ಪರ್ತ್ಯಾನ್ ಜೆಜುನ್ ತಾಂಕಾಂ ಮ್ಹಳೆಂ: “ಶಾಂತಿ ತುಮ್ಕಾಂ! ಜಶೆಂ ಬಾಪಾನ್ ಮ್ಹಾಕಾ  
ಧಾಡ್ಲಾ, ತಶೆಂ ಹಾಂವ್ ತುಮ್ಕಾಂ ಧಾಡ್ತಾಂ.” ಅಶೆಂ ಮ್ಹಣುನ್ ತಾಣೆಂ ತಾಂಚೆರ್ ಸ್ಪಾಸ್  
ಸೊಡ್ಲೊ ಆನಿ ಮ್ಹಳೆಂ: “ಘೆಯಾ ಪವಿತ್ರ್ ಅತ್ಮಾಕ್. ಕೊಣಾಚಿಂ ಪಾತ್ಕಾಂ ತುಮಿ ಬೊಗ್ಸಿತಾತ್  
ತಿಂ ಬೊಗ್ಸತಲಿಂ; ಜಾಂಚಿಂ ಪಾತ್ಕಾಂ ತುಮಿ ಬೊಗ್ಸಿನಾತ್, ತಿಂ ಬೊಗ್ಸಶಿಂನಾತ್.”

ಬಾರಾ ಜಣಾಂತ್ಲೊ ಎಕ್ಲೊ ಜವೊ ಮ್ಹಣ್ತಾತ್ ತೊ ತೊಮಾಸ್, ಜೆಜು ಆಯ್ಲೊ  
ವೆಳಾರ್ ತಾಂಚೆ ಸಾಂಗಾತಾ ನಾತ್ಲೊ. “ಆಮಿ ಸೊಮಿಯಾಕ್ ಪಳೆಲೊ” ಮ್ಹಣುನ್ ಹೆರಾಂ  
ಶಿಸಾಂನಿ ತಾಕಾ ಸಾಂಗ್ಲೆಂ. ಪುಣ್ ತೊಮಾಸಾನ್ ತಾಂಕಾಂ ಜಾಪ್ ದಿಲಿ: “ತಾಚ್ಯಾ ಹಾತಾಂಚೆರ್  
ಆಸ್ಲೆಲೆ ಖಿಳ್ಕಾಂಚೆ ಗುರ್ತ್ ಹಾಂವೆಂ ದೆಖ್ಲೊ ಶಿವಾಯ್ ಆನಿ ತ್ಯಾ ಖಿಳ್ಕಾಂಚ್ಯಾ ಜಾಗ್ಕಾರ್  
ಮ್ಹಜೆಂ ಬೊಟ್ ಆನಿ ತಾಚ್ಯಾ ಕಡ್ವಳಾಂತ್ ಮ್ಹಜೊ ಹಾತ್ ಹಾಂವೆಂ ಘಾಲ್ಯಾ ಶಿವಾಯ್ ಹಾಂವ್  
ಸತ್ಮಾನ್ಲೊನಾಂ.”



ಆಟ್ ದೀಸ್ ಉತರ್ರೆ. ಶಿಸ್ ಪರ್ತ್ಯಾನ್ ಘರಾ ಭಿತರ್ ಆಸ್ಲೆ. ತೊಮಾಸ್ಯೊ ತಾಂಚೆ ಸಾಂಗಾತಾ ಆಸ್ಲೊ. ದಾರಾಂ ಧಾಂಪುನ್ ಆಸ್ಲಿಂ ತರ್ಯೊ, ಚೆಜು ಯೇವ್ನ್ ತಾಂಚೆ ಮಧೆಗಾತ್ ರಾವ್ಲೊ ಆನಿ “ಶಾಂತಿ ತುಮ್ಮಾಂ!” ಮ್ಹಣಾಲೊ. ಉಪ್ರಾಂತ್ ತೊಮಾಸಾಕ್ ತಾಣೆಂ ಸಾಂಗ್ಲೆಂ: “ತುಜೆಂ ಬೊಟ್ ಹಾಂಗಾ ಹಾಡ್; ಮ್ಹಜೆ ಹಾತ್ ಪಳೆ, ತುಜೊ ಹಾತ್ ಮುಖಾರ್ ಹಾಡ್ನ್ ಮ್ಹಜ್ಯಾ ಕಡ್ವಳಾಂತ್ ಘಾಲ್. ಬೆವಿಶ್ವಾಸಿ ಜಾಯ್ನಾಕಾ. ಬಗರ್ ಸತ್ಮಾನ್.” ತವಳ್ ತೊಮಾಸಾನ್ ಮ್ಹಳೆಂ: “ಮ್ಹಜ್ಯಾ ಸೊಮಿಯಾ! ಮ್ಹಜ್ಯಾ ದೆವಾ!” ಚೆಜುನ್ ತಾಕಾ ಮ್ಹಳೆಂ: “ತುವೆಂ ಮ್ಹಾಕಾ ಪಳೆಲೊಯ್ ದೆಕುನ್ ತುಂ ಸತ್ಮಾನ್ತಾಯ್ ನ್ಹಯ್? ಪಳೆನಾಸ್ತಾಂ ಸತ್ಮಾನ್ತಾತ್ ತೆ ಕಿತ್ಲೆ ಭಾಗಿ!”

ಚೆಜುನ್ ಕೆಲ್ಲಿಂ ಆನಿ ಶಿಸಾಂನಿ ದೆಖ್ಲಿಂ ಅಚರ್ಯಾಂ ಆನಿಕ್ಯೊ ಜಾಯ್ತಿಂ ಆಸಾತ್. ತಿಂ ಹ್ಯಾ ಪುಸ್ತಕಾಂತ್ ಬರೊವ್ಣಾತ್. ಪುಣ್ ಹಾಂಗಾ ಬರಯ್ಲಲ್ಯಾ ಅಚರ್ಯಾಂಚೊ ಶೆವಟ್ ಹೊ! ಚೆಜುಚ್ ಕ್ರಿಸ್ತ್, ದೆವಾಚೊ ಪೂತ್ ಮ್ಹಣ್ ತುಮಿ ಸತ್ಮಾನಿಜೆ; ಅಶೆಂ ಸತ್ಮಾನುನ್ ತಾಚ್ಯಾ ನಾಂವಾನ್ ತುಮಿ ಸಾಸ್ಲಿಕ್ ಜಿವಿತ್ ಜೊಡಿಜೆ.

— ದೆವಾಚೆಂ ಉತರ್ ಹೆಂ.